



Kunsill Lokali Hal Balzan

MINUTI

Laqgħa tal-Kunsill Lokali Hal Balzan

ID-DISA' LEGISLATURA

Laqgħa Numru 57

Data tal-laqgħa: 21 ta' Frar 2023

Il-Kunsilli Lokali Hal Balzan iltaqa' fl-Uffiċċju Amministrattiv tiegħu li jinsab fl-indirizz 7/9, Triq Dun Spir Sammut, Hal Balzan, fl-4.00 ta' filgħaxija.

PREŻENTI:

Dr Angelo Micallef – Sindku
Mary Louise Briffa – Viċi Sindku
Stephen Gatt - Kunsillier
Dr Oliver Nicholas De Gaetano – Kunsillier

ASSENTI b'APOLOGIJI (Skont Ordni Permanenti 14A (3):

Ma kien hemm ebda membru assenti b'apologija.

ASSENTI:

Andrè Grech – Kunsillier

UFFIĊJAL PREŻENTI:

Doriette Farrugia – Segretarju Eżekuttiv (SE)

Il-laqgħa ma xxandrietx *live* fuq *l-internet* u lanqas giet rekordjata peress li kien hemm l-apparat bil-ħsara.

Minuti

Il-laqgħa bdiet fl-4.20pm. Is-Sindku, Dr Angelo Micallef ippresjeda l-laqgħa.

57.1 Qari tal-ittri ta' apologija

57.1.1 Ma kienx hemm ittri ta' apologija.

57.2 Kunsiderazzjoni u Approvazzjoni tal-Minuti

57.2.1 Is-SE ressqet għall-attenzjoni tal-Kunsill il-Minuti ta' Laqgħa Nru. 56. Kopja tal-minuti ngħatat lil kull kunsillier qabel il-laqgħa.

57.2.2 Is-Sindku staqsa jekk hemmx xi korrezzjoni tal-minuti. Fuq proposta tal-Kunsillier Stephen Gatt, li kienet issekondata mill-Kunsillier Dr Oliver Nicholas De Gaetano, il-minuti ġew approvati.

57.3 Punti li joħorgu mill-Minuti

57.3.1 Para 56.3.3 - Bozoz ma jixgħelux f'Wied Ħal Balzan

Is-Sindku infurma li l-bozza ta' fuq *St George's Store* għadha mhix tixgħel. Se nerggħu nibgħatu *reminder* lill-Enemalta biex jikkonnettjawha.

57.3.2 Para 56.3.4 – GoTo reserved parking bays

Is-SE infurmat li se nerggħu nibgħatu *reminder* lill-TM peress li għadna qed nistennew direzzjoni.

57.3.3.1 Para 56.3.5 – Kwotazzjonijiet għax-xiri ta' power wash

Għad irridu niċċekkjaw ma' Kunsilli oħra biex naraw x'azzjoni qed jieħdu fuq il-problema tal-ħamiam.

57.3.3.2 Is-SE infurmat li l-AKL bdiet proġett fuq il-kontroll tal-ħamiam u ġejna avviciinati biex insibu 3 postijiet fejn jistgħu jiġu installati silos. Is-SE qalet li kitbet lis-sidien għall-approvazzjoni biex jiġu installati fuq il-bejt tal-Każin PL, tal-Każin PN u tas-Sala Aurora u għadna qed ninstennew risposta.

57.3.4 Para 56.3.6 - Taxi stand quddiem il-Corinthia

Is-SE infurmat li għadna mingħajr risposta u se nerggħu nibgħatu *reminder*.

57.3.5 Para 56.3.8 - Reverse Vending Machines

Is-Sindku infurmat li se ssir laqgħa mal-BCRS.

57.3.6 Para 56.4.3 – Speed tables

Is-SE infurmat li għad trid issir l-applikazzjoni għall-permess minn TM.

57.3.7.1 Para 56.4.4 – Used Oil Recycled Project

Il-Kunsill kellu laqgħa mal-kumpanija. Il-Kunsill approva li jitpoġġa kontenitur għaž-żejt domestiku f'Wesgħa Profs. Ġuże' Aquilina, maġenb il-kontenitur tal-ħwejjeġ.

57.3.7.2 Il-kumpanija talbet ukoll li jitpoġġa kontenitur ieħor tal-ħwejjeġ. Il-Kunsill m'approvax.

57.3.8 Para 56.15.1 - Kwotazzjoni biex tiġi rilokata sigra

Is-SE infurmat li għad trid iġġib kwotazzjonijiet oħra.

57.3.9 Para 56.15.6 - Zebra Crossings f'Wied Ħal Balzan

Is-SE infurmat li kitbet lill-TM u ma rċivejna l-ebda risposta.

57.4 Komunikazzjoni mis-Sindku

57.4.1 **Laqgħa mal-Ambaxxata tal-Kuwait**
Is-Sindku infurma li rċieva stedina mill-Ambaxxata tal-Kuwait, fl-okkażżjoni tal-Jum Nazzjonali. Is-Sindku ser jattendi.

57.4.2 **Laqgħa dwar il-kontijiet tas-servizz tal-ġbir ta' skart**
Is-Sindku infurma li se ssir laqgħa dwar il-proċess ta' kif ser isir biex jithallsu l-kontijiet tas-servizz tal-ġbir ta' skart. Għal din il-laqgħa ser tattendi s-SE.

57.5 Twegibiet għall-Mistoqsijiet tal-Kunsilliera

57.5.1 Ma kienx hemm mistoqsijiet tal-Kunsilliera.

57.6 Rapport

57.6.1.1 **Tender for the Services of an Accountant and Accounting Technician – BLC 03/2023**
Is-SE ressqet għall-attenzjoni tal-Kunsill ir-rapport tal-Evalwazzjoni tat-Tender BLC 03/2023.

57.6.1.2 Il-Kunsill unanimament qabel li jilqa' ir-rakkomandazzjoni tal-Bord tal-Evalwazzjoni li għandha tintgħażel l-irħas offerta ta' Mark Debono u għaldaqstant dan ir-rapport ġie approvati.

57.7 Vakanza ta' Skrivani (Skala 15)

57.7.1 Is-SE infurmat li l-Kunsill irċieva applikazzjoni waħda għas-sejħa interna (Skrivan – Skala 15) li ħarġet fil-Kunsilli Lokali u r-Regjuni. Kien hemm qbil li l-intervista ssir illum stess, wara l-laqgħa tal-Kunsill u l-Bord tal-għażla ser ikun magħmul minn:

- Sindku Dr Angelo Micallef
- Viċi Sindku Mary Louise Briffa
- Kunsillier Stephen Gatt
- Kunsillier Oliver Nicholas De Gaetano
- Segretarju Eżekuttiv

57.7.2 Il-Kunsill ma rċieva l-ebda applikazzjoni għas-sejħa interna ta' Skrivan – Skala 15 (*Back-to-Back*), li għalqet ukoll illum, u għalhekk is-SE se tinforma lill-Jobsplus biex ngħaddu għall-pass li jmiss.

57.8 Skemi Finanzjarji

57.8.1 **National STEM Community Fund**
Ġiet innutata Skema Finanzjarja maħruġa minn Esplora.

57.9 Traffic Management fi Triq il-Ferrovija l-Qadima u l-madwar

57.9.1 Il-laqgħa mat-Traffic Management Consultant tar-Regjun għadha ma saritx għax kellu impenji oħra.

57.10 Permessi maħruġa mill-Kunsill

57.10.1 Is-SE infurmat li xi kultant qed ikollhom kwistjonijiet ma' kuntratturi li jiġu biex japplikaw għall-permessi, b'mod partikolari meta jkun jeħtieġ għeluq ta' triq jew karreggata.

57.10.2 Is-SE qalet li bħala uffiċċju dejjem jesigū li jkun hemm uffiċċjal tat-traffiku jassisti matul il-hin tal-permess meta jingħalqu / jiġu ostakolati t-toroq kollha minbarra sqaqien / toroq li ma jinfdux.

57.10.3 Il-Kunsill qabel li din il-policy għandha tibqa'.

57.11 Slow Streets

- 57.11.1 Is-Sindku nforma kelli laqgħa mal-Ministeru tal-Ambjent, flimkien mas-Sindki ta' Hal Lija, H'Attard, Msida Ġzira u Ta' Xbiex, fejn qed jistiednu l-dawn il-Kunsilli biex possibbilment napplikaw għall-Fondi tal-EU biex isir proġett bħal ma' kien se jkun il-proġett *Slow Streets*. Is-Sindku spjega li l-applikazzjoni trid tkun waħda bejn tliet Kunsilli (Hal Balzan, Hal Lija u H'Attard) f'daqqa.
- 57.11.2 Is-Sindku ippropona Wesgħa Profs. Ġuże' Aquilina billi din hi l-unika triq li m'hemmx residenti fiha. Din it-triq tingħalaq għat-traffiku, nhar ta' Hadd bejn id-9.00am u s-2.00pm, u tinbidel f'*open play ground*. Il-Kunsill iddiskuta u kien hemm qbil li napplikaw.
- 57.11.3 Is-Sindku infurma wkoll li se jitqabbd *Professional Consultant* biex jieħu ħsieb l-applikazzjoni f'isem it-tliet Kunsilli. Se ngibu kwotazzjoni għal dan is-servizz.

57.12 Għalqa f'Wesgħa Profs. Ġuże' Aquilina

- 57.12.1 Is-SE ressqt għall-attenzjoni tal-Kunsill l-applikazzjoni għall-*Community Greening Grant* maħruġa minn Project Green għall-proġett tal-*Environmentally Friendly Car Park*. Il-Kunsill unanimament approva li tigi sottomessa l-applikazzjoni.
- 57.12.2 Is-Sindku infurma li l-Perit tal-parir li napplikaw ukoll mal-PA għall-permess taz-żvilupp, biex jekk tigi approvata l-iskema, l-Kunsill ikollu l-permessi kollha f'idejh. Il-Kunsill approva.

57.13 Hsara quddiem l-ex-Dolphin Centre

- 57.13.1 Is-Sindku nforma li din il-parti ta' Triq il-Kbira kellha ssir *one lane* minħabba l-ħsara kbira li hemm fit-triq. TM nehħew l-*parking* miż-żona biex it-traffiku jgħaddi aħjar. Il-Kunsill irringrazzja lill-Kunsillier Stephen Gatt għax kien ta' għajjnuna kbira f'din il-problema.
- 57.13.2 Is-Sindku qal li għaddejja korrispondenza mas-Sur Ivan Falzon (CEO - IM), fejn illum kelli telefonata, fejn infurmah li:
 1. Sakemm tissolva din il-kwistjoni, il-proġett ta' *resurfacing* ta' Triq il-Kbira se jpoġġuh *on hold*;
 2. Il-*pipe* kulħadd qed jgħid li mhux tiegħu, u għalhekk irid jiġi identifikat jekk hux funzjonabbli;
 3. Irridu nsiru nafu ta' min hu biex ninfurmaw lill-IM (minn natura tiegħu jindika li dan ma sarx aktar qabel 10 – 15 -il sena ilu).
- 57.13.3 Is-Sindku qal li tlabna lista tal-permessi ta' *trenching* li kien hemm f'dawn l-aħħar snin, f'dik il-parti tat-triq. Is-SE infurmat li għada se ssir *site inspection* mill-perit tal-Kunsill.
- 57.13.4 Kien hemm qbil li nqabbd kuntrattur biex inizzel *fiber optic camera* fil-*pipe* biex naraw fejn iwassal u jekk hux funzjonabbli. Se ngibu xi kwotazzjonijiet. Apparti minn hekk, kien hemm qbil li nieħdu parir legali.

57.14 Bankina fi Triq San Frangisk

- 57.14.1 Is-Sindku nforma lill-Kunsill bl-andament tal-laqgħa li kelli ma' TM dwar il-bankina proposta. Is-Sindku qal li qed nistennew risposta minn TM dwar il-proposta tal-Kunsill.

57.15 Ilmenti u Items oħra ta' xogħol ieħor tal-Kunsill

- 57.15.1.1 **Bankina fi Triq il-Karenza**
Il-Kunsillier Dr Oliver Nicholas De Gaetano talab li tigi rrangata l-bankina ta' quddiem dar nru. 16 għax tħalliet fi stat ħażin. Talab li joħroġ mill-kamra u ma jippartecipax fid-diskussjoni, peress lid-dar tigi t'ommu. Il-Kunsilliera talbuh jibqa' prezenti.
- 57.15.1.2 Il-Kunsill iddiskuta u kien hemm qbil li ninfurmaw lill-kuntrattur li ħadem hemm biex jibdel il-kurduna.
- 57.15.2.1 **Palazzo Olivier**
Is-sid qed jitlob li l-bozza li hemm mal-faccata tersaq aktar 'il fuq (fuq il-garaxx tal-istess binja). Dan għaliex qed isir restawr tal-Palazz u l-faccata ser tkun mixgħula simili tal-Kurja. Il-Kunsill ma jsibx oġġezzjoni bil-kundizzjoni li l-ispejjeż relatati max-*shifting* jithallsu mis-sid.

57.15.2.2 Qed jitlob ukoll li jitneħħa l-*parking* kollu li hemm tul il-faċċata, peress lit-triq hija dejqa u l-karozzi kontinwament jipparkjaw quddiem il-bieb prinċipali u l-garaxx. Din it-talba ma gietx approvata. Il-Kunsill japprova li jkun hemm aċċess għall-bieb prinċipali u l-garaxx, kif titlob il-ligi.

57.15.3 **Jum Ħal Balzan 2023**

Kien hemm qbil li din is-sena Jum Ħal Balzan jiġi ċċelebrat nhar is-Sibt 28 ta' Ottubru 2023, jew il-Ħadd 29 ta' Ottubru f'każ ta' temp ħażin.

57.16 Kunsiderazzjoni u Approvazzjoni tal-iskeda ta' pagamenti

57.16.1 Is-SE ipprezentat l-iskeda ta' pagamenti nru. 02/23, li tinkludi l-ammont ta' €91.23c bħala *Petty Cash* għax-xahar ta' Jannar 2023.

57.16.2 L-iskeda ta' pagamenti kienet proposta għall-approvazzjoni mill-Kunsillier Dr Oliver Nicholas De Gaetano, li kien issekondat mill-Viċi Sindku Mary Louise Briffa. Il-Kunsill unanimament approva li jsiru l-ħlasijiet.

57.17 Tmiem tal-laqqgħa u data tas-seduta li jmiss

57.17.1 Il-laqqgħa ntemmet fis-5.40pm.

57.17.2 Il-laqqgħa li jmiss se ssir nhar it-Tlieta, 21 ta' Marzu 2023 fl-4.00pm.

Konfermat, illum it-Tlieta, 21 ta' Marzu 2023.

IFFIRMATA

Dr Angelo Micallef
Sindku

IFFIRMATA

Doriette Farrugia
Segretarju Eżekuttiv